

సంపాదకీయం


గురువారం 26-06-2025

మేళ్ల తెరపైకి వంగ బాబా జోస్యం

రాజకీయాలు, యుద్ధాల మధ్య ప్రపంచం నలిగిపోతుంటే.. కొత్తగా మరో షాకింగ్ విషయం ప్రచారం అవుతోంది. రాజోయేది భయంకరమైన కాలమని ఓ పాపులర్ జోస్యం చెబుతోంది. ఇది అలాంటి ఇలాంటి జోస్యం కాదు. ప్రపంచానికి జోస్యం పవరేంటో చెప్పిన బాబా వంగా లాంటి జపాన్ బాబా వంగ ఊహించిన విషయం. ప్రపంచాన్ని రెండు మూడేళ్లు వణికించిన మహమ్మారి కరోనా మళ్లీ వస్తుందని షాకింగ్ ప్రిడిక్షన్ చెప్పారు ఈ జపాన్ బాబా వంగా! నిజానికి, 2025 సంవత్సరం యుగాంతానికి ఎంట్రి పాయింట్ అవుతుందని బాబా వంగా చెప్పాడు. ఇప్పుడు జపాన్ కు చెందిన భవిష్యత్ దర్శిని, రోజు టనుకి కూడా ఇలాంటి జోస్యమే చెప్పారు. మరి, ఇవన్నీ ఒక్క మాటలేనని కొట్టి పారేయగలమా..? ప్రపంచానికి మరోసారి కరోనా కప్పాలు తప్పదా..? జపాన్ బాబా వంగగా ప్రఖ్యాతి చెందిన రోజు టనుకి. రాజోయేదంతా విచారణమేనా..? మనుషులంతా నశించి పోతారా..? భూమి మనుగడ ఇక కష్టమైనా..? ఇప్పటి వరకూ ఊహిస్తున్న దామౌ దేకు రోజులు దగ్గర పడతాయా..? ఈ సంవత్సరమే మనుషుల అంతానికి ఎండింగ్ పాయింట్..? ప్రపంచమంతా నమ్ముతున్న ఓ జోస్యం చెబుతున్న మాటలవి. రాజోయే విలయం గురించి ప్రపంచ ప్రఖ్యాత భవిష్యవాణి బాబా వంగా షాకింగ్ జోస్యం చెప్పాడు. ఇప్పుడు.. జపాన్ బాబా వంగగా ప్రఖ్యాతి చెందిన రోజు టనుకి జోస్యం కూడా ఇలాంటి భయంకరమైన విషయాన్నే వెల్లడించినట్లు తెలుస్తోంది. 2025 ఘోర కలిని చూపిస్తుందనే కంగారు. నిజానికి, బాబా వంగా చెప్పిన మాటలు తేలికగా కొట్టి పారేయలేం. ఎందుకంటే, 50 ఏళ్ల క్రితమే భవిష్యత్తును ఊహించిన బాబా వంగ చెప్పిన చాలా విషయాలు ఇప్పటికీ నిజమై కనిపించాయి. అలాగే, రోజు టనుకి ఊహించిన అంశాలను కూడా చాలా మంది నమ్ముతారు. అందుకే, రాజోయే కరోనా దాడి గురించి ఆమె చెప్పిన మాటలు ఇప్పుడు ప్రపంచాన్ని కలవరానికి గురిచేస్తున్నాయి. 2025 ఘోర కలిని చూపిస్తుందనే కంగారు వుండతోంది. జపాన్ మాంగా కళాకారిణిగా పేరున్న రోజు టనుకి. కాస్త వింతగా ఉన్నా.. రోజు టనుకి అంచనాలకు చాలా ఖ్యాతి ఉందనడంలో సందేహం లేదు. జపాన్ మాంగా కళాకారిణిగా పేరున్న రోజు టనుకి.. అందుకే, మరోసారి ప్రపంచ దృష్టిని ఆకర్షించింది. కరోనా వైరస్ త్వరలో తిరిగి రావచ్చని ఆమె హెచ్చరికలను లైట్ గా తీసుకోని పరిస్థితి ఉంది. రోజు టనుకి.. 1999లో రాసిన తన కామిక్ పుస్తకంలో.. 2020లో వచ్చిన కరోనా వ్యాప్తిని ముందే ఊహించినట్లు ఉంది. కాగా? ఇది జరిగిన దాదాపు ఒక దశాబ్దం తర్వాత అంటే.. ఇంచుమించుగా.. 2030లో కోవిడ్ వైరస్ మరోసారి ఆవిర్భావం చెందుతుందని ఆమె వెల్లడించినట్లు తెలుస్తోంది. “ది ఫ్యూచర్ యాజ్ ఐ సి ఇట్” అనే తన కామిక్ లో.. జపాన్ బాబా వంగా రాసింది గమనిస్తే.. “2020 చుట్టూ తెలియని వైరస్ కనిపిస్తుంది. “ది ఫ్యూచర్ యాజ్ ఐ సి ఇట్” అనే కామిక్ లో వెల్లడి. తర్వాత, ఏప్రిల్ లో అది దాని గర్భస్థ స్థాయికి చేరుకుంటుంది.” అని రాశారు. అయితే, ఆ ఏప్రిల్ కు సంబంధించిన ఖచ్చితమైన సంవత్సరాన్ని ఆమె పేర్కొనకపోయినా.. ప్రారంభంలో చెప్పిన 2020 అంచనా కక్షముందే కనిపించింది. 2019 చివరిలో ప్రారంభమైన కోవిడ్ మహమ్మారి ప్రపంచాన్ని ఎలా వణికించిందో అందరికీ అర్థం అయ్యింది. అలాగే, 2021లో దాని మరో విజృంభణ ఎంత ప్రాణాంతక పరిస్థితిని పరిచయం చేసిందో తెలిసింది. అందుకే, జపాన్ బాబా వంగ మాటల్లో.. ఏప్రిల్ నెల, దశాబ్దం తర్వాత అనే పదాలపై ఇప్పుడు భయం నెలకొంది. 2030లో వైరస్ తిరిగి రావచ్చన్న రియల్ బాబా వంగా. నిజానికి, 2030లో వైరస్ తిరిగి రావచ్చని రియల్ బాబా వంగా చెప్పారు. ఆమె రచనల ప్రకారం, “వైరస్ ఒకటి అర్ధశతాబ్దం కనిపించిన దాదాపు 10 సంవత్సరాల తర్వాత తిరిగి కనిపిస్తుంది” అని సూచించారు. ఇప్పుడు, వీళ్లదరి కాలక్రమం నిజమైతే.. అది 2030 సంవత్సరం నాటికి తిరిగి రావచ్చనే అంచనా ఉంది. అయితే, రెండు దశాబ్దాల క్రితం మొదటిసారిగా ప్రపంచంబడిన రోజు టనుకి కామిక్ పుస్తకంపై.. ఇప్పుడు, ప్రజారోగ్య నిపుణులు చర్చిస్తున్నారు. ఎందుకంటే.. ప్రపంచ నిపుణులు కూడా దాదాపుగా ఇదే అంశాన్ని వెల్లడించిన సందర్భాలు లేకపోలేదు. జపాన్ బాబా వంగా ప్రిడిక్షన్ ఆసక్తిని రేపేతోంది. 15 సంవత్సరాల ప్రపంచ చక్రం ప్రకారం.. రోజు టనుకి అంచనాల ప్రకారం.. 15 సంవత్సరాల ప్రపంచ చక్రం ఉంది. అంటే 2030లో మహమ్మారి తిరిగి రాకపోతే? అది 2045 లో కూడా కార్యరూపం దాల్చవచ్చు. అయితే, దీన్ని ఎవరు నమ్మినా నమ్మకపోయినా.. ఆమె, జూలై 2025లో సునామితో సహా ఇతర భయంకరమైన పరిణామాలు చూడాలి వస్తుందని అంచనా వేసింది. అయితే, గతంలో ఆమె దర్శనాల ఖచ్చితత్వాన్ని నమ్మిన చాలా మంది దీన్ని నమ్ముతున్నారు. ఈ జపాన్ బాబా వంగా.. గతంలో ప్రిన్స్ డయానా మృతి, పాపులర్ సింగర్ ఫ్రెడ్డి మెర్క్యూరీ మరణాలతో సహా అనేక అంచనాలు నిజమయ్యాయి. అయితే, ఇవన్నీ ఆమె తన కలలలో దర్శనాల ద్వారా చెప్పగలుగుతున్నట్లు ఆమె ప్రకటించారు. ఈ కలలను ఆమె వ్రాతపూర్వకంగా కానీ, లేదంటే చిత్రాలు రూపంలో గాని వెల్లడిస్తుంది. ఈ జోస్యంలో నిజానిజాలు ఎంత..? ఇటీవల, మూడో ప్రపంచ యుద్ధం గురించి అంతర్జాతీయంగా ఆందోళనలు వచ్చిన సందర్భంలో.. 2025లో యూరప్ యుద్ధం వస్తుందని బాబా వంగా జోస్యం చెప్పారు. ఇది నిజమైతే పరిస్థితి ఏంటా అనే ఆందోళనను పెంచింది. ఇప్పుడు, జపాన్ బాబా వంగా చెప్పిన మాట కూడా ఇలాంటి చర్చనే లేవదీసింది.

కాందరికి మోదీయే తాలి ప్రాధాన్యం..

శశి ధరూర్ పై మల్లికార్జున ఖర్గే కీలక వ్యాఖ్యలు



కాంగ్రెస్ పార్టీ సీనియర్ నాయకుడు, ఎంపీ శశిధరూర్ మోదీ ప్రభుత్వ అనుకూల వ్యాఖ్యలు చేస్తూ గత కొంత కాలంగా సొంత పార్టీ నుంచే తీవ్ర విమర్శలు ఎదుర్కొంటున్నారు. ‘ఆపరేషన్ సిందూర్’ ప్రచారం కోసం అఖిలపక్ష బృందానికి నాయకత్వం వహించడానికి శశిధరూర్ ను మోదీ ప్రభుత్వం ఎంపిక చేసినప్పటి నుంచి ధరూర్-కాంగ్రెస్ మధ్య విభేదాలు తీవ్రమయ్యాయి. ఈ క్రమంలో మోదీ ప్రభుత్వ విదేశాంగ విధానాలపై ప్రశంసలు కురిపిస్తూ ఆయన ఓ ఆంగ్ల పత్రికలో రాసిన వ్యాసం ప్రస్తుతం చర్చనీయాంశమైంది. ఇలా మోదీని పదేపదే ప్రశంసించడంపై కాంగ్రెస్ అధిష్ఠానం ధరూర్ పై గుర్తుగా ఉంది. ఈ క్రమంలో ధరూర్ ను ఉద్దేశించి కాంగ్రెస్ చీఫ్ మల్లికార్జున ఖర్గే కీలక వ్యాఖ్యలు చేశారు. ‘మాకు దేశమే తొలి ప్రాధాన్యం. కానీ, కాందరికి ప్రధాని మోదీనే ప్రాధాన్యం’ అంటూ వ్యాఖ్యానించారు. విలేజరుల సమావేశంలో ఖర్గే మాట్లాడుతూ.. ‘శశి ధరూర్ ఆంగ్ల భాషలో నిష్ణాతులు. ఆయన భాష చాలా బాగుంది. అందుకే ఆయనను కాంగ్రెస్ పార్టీకి కమిటీ సభ్యుడిని చేశాం. ఆయన వ్యాఖ్యలపై దృష్టి పెట్టాలి అవసరం లేదు. దేశ క్షేమం, రాజ్యాంగ పరిరక్షణపైనే మా దృష్టి. మేము దేశం కోసం కలిసి నిలబడతాం. ఆపరేషన్ సిందూర్ సమయంలో కూడా దేశం కోసమే నిలబడ్డాం. మాకు దేశమే తొలి ప్రాధాన్యం. ఆ తర్వాత పార్టీ. కానీ కాంతమందికి మాత్రం ప్రధాని మోదీయే తొలి ప్రాధాన్యం’ అంటూ వ్యాఖ్యానించారు. శశిధరూర్ రాసిన వ్యాసాన్ని ప్రధాని కార్యాలయం సోమవారం ఎక్స్ ప్రెస్ పోస్టు చేసింది. ప్రపంచవ్యాప్తంగా దేశం ఒంటరిగా ఉండటా మోదీ ప్రభుత్వ విదేశాంగ విధానంపై కాంగ్రెస్ చేస్తున్న విమర్శలకు విరుద్ధంగా ఆ వ్యాసంలో ధరూర్ అభిప్రాయాలు ఉండటం గమనార్హం. ‘ఆపరేషన్ సిందూర్’ తర్వాత జరిగిన దౌత్యపరమైన కృషి జాతీయ సంకల్పం, ప్రభావవంతమైన వ్యక్తికరణకు రుజువుగా పేర్కొన్నారు. పహల్ గా ఉగ్రదాడి తర్వాత జరిగిన పరిణామాలు, ఆపరేషన్ సిందూర్ తో భారత్ దృఢమైన ప్రతిస్పందనను చాటి చెప్పిందని తెలిపారు. ఇది మన విదేశాంగ విధానానికి కీలక ఘట్టాన్ని అందించినది వ్యాఖ్యానించారు.

డ్రైనేజీ కాలువలు నిర్మించండి

నగరపాలక మేనేజర్ యస్.బిన్నరాముడుకు బివతి



కర్నూలు 27వ వార్డు ఆదిత్య నగర్ నందు డ్రైనేజీ కాలువలు నిర్మించాలని నగరపాలక మేనేజర్ యస్.బిన్నరాముడుకు స్థానికులు విన్నవించారు. బుధవారం నగరపాలక కార్యాలయంలో మేనేజర్ కు వివరించడం అందజేశారు. ఈ సందర్భంగా స్థానికులు మాట్లాడుతూ.. తమ ఇంటి ఎదురుగా ఖాళీ స్థలాలు ఉన్నాయని, వర్షం కురిసినప్పుడు అక్కడ వర్షపునీరు చేరి దోమలు ప్రబలుతున్నాయని వాపోయారు. అలాగే ఖాళీ స్థలాల్లో పిప్పిముక్కలు పెరిగి పాములు, తేలు తిరుగుతున్నాయని ఆవేదన వ్యక్తం చేశారు. కావున తక్షణమే తమ కాలనీలో పిప్పి మొక్కలు తొలగించి, డ్రైనేజీ కాలువలు నిర్మించాలని స్థానికులు రాఫువేంద్ర, యాకూబ్ హుస్సేన్, కృష్ణ, మేనేజర్ ను తదితరులు కోరారు.

వ్యాధినిరోధక టీకాల ప్రాముఖ్యత గురించి

అవగాహన కార్యక్రమం నిర్వహించడమైనది.

ఈ సందర్భంగా డెవో శ్రీనివాసులు శెట్టి మాట్లాడుతూ



కర్నూలుపట్టణ ప్రాథమిక ఆరోగ్య కేంద్రం డాక్టర్స్ కాలనీ పరిధిలోని 56 వ సచివాలయం నందు వ్యాధి నిరోధక టీకాలు ప్రాణానీతక వ్యాధులనుండి కాపాడునని, కావున గర్భవతులు మరియు 5 సంవత్సరాల వయస్సు కలిగిన పిల్లలకు సమయాను సారంగా ఇవ్వవలసిన టీకాలను మాతా శిశు సంరక్షణ కార్డు నందు సూచించిన తేదీ ప్రకారం క్రమం తప్పక ఇప్పించాలని తల్లిలకు తెలియచేసారు. ఏ టీకా వేస్తున్నాము ఆ టీకా ఏ జబ్బు రాకుండా నివారిస్తుంది అని తల్లిలకు ఆశా మరియు ఆరోగ్య కార్యకర్తలు అవగాహన కల్పించాలని తెలియచేసారు. ముఖ్యంగా పిల్లలకు 9 వ మరియు 16 వ నెలలలో మిజిల్స్ రుబెల్లా టీకా తప్పక వేయించాలని తెలిపారు. పిల్లలకు ఆరునెలలవరకు తల్లి పాలు మాత్రమే పట్టింది ఏదవ నేల నుండి అనుబంధ ఆహారం తినిపించాలని తెలియచేసారు. ముఖ్యంగా తల్లిలు రక్షణానత నివారణ కొరకు ఆకు కూరలు , పండ్లు , బెల్లం, నువ్వులు , గ్రుడ్డు మొదలైనవి విరివిగా భుజించాలని తెలియచేసారు. ఈ కార్యక్రమం లో డిప్యూటీ డెవో చంద్రశేఖర్ రెడ్డి , ఆరోగ్య కార్యకర్తలు మయూరి, నిర్మలా బాయి, ఆశా కార్యకర్తలు అపర్ణ , ఉమామహేశ్వరి , గర్భవతులు తదితరులు పాల్గొన్నారు

ఈ ఆవు 10 లక్షలు

అనంతపురం, జూన్ 25, ఐదు వేలు కాదు.. పదివేలు కాదు.. ఓ ఆవు ఏకంగా లక్షల్లో పలికింది. అది కూడా 10 లక్షల రూపాయలు పలికింది. నిజంగా ఆశ్చర్యపోతున్నారా కదా.. ఇది ముమ్మాటికీ నిజం. ఆవు ఏంటి? అంత ధర పలకడం ఏంటి? అనేది కదా మీ ప్రశ్న. ఆ ఆవు చాలా ప్రత్యేకం. రెండు పూటలా ఎక్కువగా పాలిస్తుంది. అందుకే ఆ ఆవుకు అంతటి డిమాండ్. ఇంతకీ ఆ ఆవు ఎక్కడ ఉందంటే శ్రీ సత్య సాయి జిల్లాలోని పెనుగొండలో. అక్కడ అమిత్ కిసాన్ హెబ్బేవ్ గోశాల నిర్వహిస్తున్నారు. ఆయన యాదాద్రి జిల్లా రామస్వేట మండలం లక్ష్మీపురం లో ఉన్న భూమి రామిరెడ్డికి చెందిన ఫామ్ హౌస్ లో అరుదైన జాతి ఆవును కొనుగోలు చేశారు అమిత్ కిషన్. ఈ ఆవు భారీగా పాలు ఇస్తుంది. రోజుకు 16 లీటర్ల పాలు ఇస్తుందని చెబుతున్నారు. ఈ ఆవును యాదాద్రి జిల్లా నుంచి వాహనంలో పెనుగొండకు తీసుకొచ్చారు. రామిరెడ్డి నాలుగున్నర ఏళ్ల కిందట గుజరాత్ లోని రాజ్ కోట్ నుంచి గిరి జాతి ఆవులను రెండింటిని తెప్పించారు. యాదాద్రి జిల్లాలో గో శాలను ప్రారంభించారు. రెండు ఆవులతో ప్రారంభమైన ఆ గోశాలలో ఇప్పుడు 132 గిరి ఆవులు ఉన్నాయి. ఈ జాతి ఆవులకు ప్రపంచవ్యాప్తంగా ప్రత్యేక గుర్తింపు ఉంది. ఈ ఆవుల చర్మం ఎరుపు రంగులో ఉంటుంది. కొన్ని ఆవులు నలుపు, తెలుపు, ఓల్డ్ కలర్ లలో కూడా ఉంటాయి. 400 కిలోల వరకు బరువు ఉంటుంది. ఈ ఆవుల చెవులు పొడవుగా ఉంటాయి. రోజుకు 10 నుంచి 20 లీటర్ల వరకు పాలు ఇస్తాయి. మరొకటి ఆవులైతే 28 లీటర్ల వరకు పాలు ఇస్తాయి. మరోవైపు ఈ పాలు చాలా శ్రేష్టమైనవన్నీ నిపుణులు చెబుతుంటారు. ఈ ఆవులు అత్యధిక ఉష్ణోగ్రతలను(కూడా తట్టుకుంటాయి. చాలావరకు సాధుస్వభావంతో ఉంటాయి. ఎక్కడి వాతావరణం అయినా తట్టుకోగలవు. అందుకే ఈ ఆవులకు ప్రపంచవ్యాప్తంగా ఎనలేని ఆదరణ ఉంది. ముఖ్యంగా మన రాష్ట్రంలో సంప్రదాయ పశు రైతులుకు ఈ ఆవులు ఎంతో శ్రేయస్కరమని నిపుణులు సూచిస్తున్నారు. పశుసంవర్ధక శాఖ అధికారులు సైతం ఈ ఆవుల పెంపకాన్ని ప్రోత్సహిస్తున్నారు.

ప్రధాన ప్రాంతాలలో కూడళ్ల ఏర్పాటుకు చర్యలు

నగరపాలక కమిషనర్ యస్.రవీంద్ర బాబు

త్వరలో విశ్లేషణకు కూడలి కుదింపు



కర్నూలునగరంలో ట్రాఫిక్ రద్దీ నియంత్రణకు ప్రధాన ప్రాంతాల్లో కూడళ్ల ఏర్పాటుకు చర్యలు తీసుకుంటున్నట్లు నగరపాలక కమిషనర్ యస్.రవీంద్రబాబు తెలిపారు. బుధవారం ఆయన మున్సిపల్, ఆర్ & బి శాఖల అధికారులతో కలిసి వివిధ ప్రాంతాల్లో కూడళ్ల ఏర్పాటుకు ప్రదేశాలను పరిశీలించారు. ఆనంద్ థియేటర్ వద్ద కిసాన్ ఫూట్ - బంగారు పేట వెళ్ళే రహదారిలో, కొత్త బస్ స్టాండ్ సుందరయ్య కూడలి, వై.జె.ఎక్స్ ప్రాంతాల్లో కూడళ్ల ఏర్పాటుకు, గాయత్రీ ఎస్టేట్ విశ్లేషణకు సర్కిల్ నందు కూడలి కుదింపునపు చర్యలు తీసుకోవాలని కమిషనర్ అధికారులను ఆదేశించారు. కార్యక్రమంలో డిప్యూటీ కమిషనర్ సతీష్ రెడ్డి, ఆర్ & బి యస్ ఈ మహేశ్వర్ రెడ్డి, డి.ఈ.ఈ సాయిరాం, సి.టి. ప్లానర్ ప్రదీప్ కుమార్, ఇంచార్జి ఎన్.ఈ శేషసాయి, డి.ఈ.ఈ గంగాధర్, గిరిరాజ్, మనోహర్ రెడ్డి, ట్రైని ఏ.ఈ. భాసిం వలి, తదితరులు పాల్గొన్నారు.

సూల్, కాలేజీల విద్యార్థులు, ఉపాధ్యాయుల భాగస్వామ్యంతో విస్తృతంగా అవగాహన కార్యక్రమాలు నిర్వహిస్తున్నారు

జిల్లా ఎస్.పి. ఈ.జి.అశోక్ కుమార్ బి.బి.ఎస్. ఆదేశాల మేరకు జిల్లాలో

వై.ఎస్.ఆర్ కడప . ఇందులో భాగంగా బుధవారం నగరంలోని తెలుగు గంగ కార్యాలయం వద్ద ఉన్న ఎస్.సి.సి. బెటాలియన్ లో ఎస్ సి సి క్యాడెట్ విద్యార్థులకు కడప ట్రాఫిక్ ఇన్స్పెక్టర్ డి.కె జావేద్ ఆధ్వర్యంలో ట్రాఫిక్ నిబంధనలు, రోడ్డు భద్రతపై అవగాహన కార్యక్రమం నిర్వహించారు. విద్యార్థులకు ట్రాఫిక్ నియమ నిబంధనలను కడప ట్రాఫిక్ ఇన్స్పెక్టర్ డి.కె జావేద్ వివరించారు. సీట్ బెల్ట్ ధరించాలని, ద్వీచక్ర వాహన దారులు హెల్మెట్ తప్పనిసరిగా పెట్టుకోవాలని సూచించారు. మహిళలు ద్వీచక్ర వాహనం పై వెళ్ళేటప్పుడు డ్రెస్ చున్న, చీర కొంగు ప్రమాదపాత్రు వీల్ లో చిక్కుకుని ప్రమాదాలు జరిగే అవకాశం ఉందని, తగిన జాగ్రత్తలు తీసుకోవాలని కోరారు. యువత ఓవర్ స్పీడ్, ర్యాష్, నిర్లక్ష్యంగా డ్రైవింగ్ చేసి ప్రమాదాల బారిన పడుతున్నారని ట్రాఫిక్ సి.బి.జావేద్ తెలిపారు. డ్రైవింగ్ లో సెల్ ఫోన్ మాట్లాడటం ప్రమాదకరమని హెచ్చరించారు. రోడ్డు ప్రమాదాల వల్ల ఒక కుటుంబం ఆర్థికంగా ఎంతో నష్టపోతుందని, కుటుంబ పెద్ద తీవ్రంగా గాయపడితే కుటుంబ సభ్యుల మనో వేదన లాంటి దుస్థితి ఎప్పుడీ రాకూడదన్నారు. అందరూ తమ వంతు బాధ్యత గా రోడ్డు ప్రమాదాల నియంత్రణ కు కృషి చేయాలని కడప ట్రాఫిక్ ఇన్స్పెక్టర్ డి.కె జావేద్ విజ్ఞప్తి చేశారు. ఈ సందర్భంగా విద్యార్థులు తాము రోడ్డు భద్రత నిబంధనలు పాటిస్తామని, రోడ్డు భద్రత కోసం తమ వంతు కృషి చేస్తామని ప్రతిజ్ఞ చేశారు. కార్యక్రమంలో విద్యార్థులు, ఉపాధ్యాయులు పాల్గొన్నారు.



నవోదయం కార్యక్రమంలో భాగంగా బంగారు పేటలోని నాలుగు సారా సావరాలపై దాడులు నిర్వహించడం జరిగినది

కర్నూలుకు దాడులలో కుమారు 1050 లీటర్ల నాలు సారా తయారీకి ఉపయోగపడు బెల్లం ఊటను ధ్వంసం చేయడం జరిగినది మరియు 20 లీటర్ల నాలు సారా కలిగివున్న ఒక మహిళను అరెస్టు చేయడం జరిగినది నీలి షికారి లక్ష్మి (బంగారు పేట) ని అరెస్టు చేసి రిమాండ్కు పంపడమైనది తదుపరి నాలు సారా తయారు చేయడం రవాణా చేయడం అమ్ముట చట్టరీత్యా నేరమని తెలిపి నాలు సారాను పూర్తిగా మానుకోవాలని నాలు సారా లేని ప్రాంతంగా తీర్చిదిద్దాలని తెలియజేయడమైనది. ఈ దాడులలో ఆసిస్టెంట్ ప్రొహిబిషన్ మరియు ఎక్సైజ్ సూపరింటెండెంట్ రాజేశ్ ఠాకూర్ ప్రొహిబిషన్ మరియు ఎక్సైజ్ ఇన్స్పెక్టర్ చంద్రహాస్ ఎస్సార్సెంట్ ఇన్స్పెక్టర్ సుభాషిని, సబ్ ఇన్స్పెక్టర్ సవీన్ మరియు సిబ్బంది పాల్గొన్నారు

కూటమి కాన్సిడెన్స్ లెక్కంటో... అఖండ గోదావరికి శ్రీకారం



విజయవాడ, జూన్ 25, ఏపీ పాలిటిక్స్లో మళ్లీ జగన్ వర్సెస్ పవన్ ఎపిసోడ్ ఇంట్రస్టింగ్గా మారుతోంది. ఏపీ అసెంబ్లీ ఎన్నికలకు ముందు వరకు ఆ ఇద్దరూ మధ్య నెక్స్ట్ లెవెల్లో మాటల యుద్ధం కొనసాగింది. ఇక ఏదాదిగా చూస్తే జగన్, పవన్ మధ్య అప్పుడప్పుడు డ్రైలాక్ వార్ నడుస్తున్నా ఇమ్మూ బెన్చా మాట్లాడి అక్కడితో వదిలేస్తున్నారు. ఇప్పుడు మరోసారి జగన్, వైసీపీపై పవన్ కౌంటర్లు వేస్తుండటంతో రాజకీయ వేడి రాజుకుంటోంది. జగన్ రెండుపాళ్ల పర్ఫుమన్స్లో ప్రకారాలు, ఆ తర్వాత ఆయన కామెంట్స్ తో పాలిటిక్ లో హీట్ పెరిగింది. వైసీపీ, జగన్ టార్గెట్ గా పవన్ స్ట్రాంగ్ వార్నింగ్ ఇచ్చారు. తొక్కి నార తీస్తామని, మక్కెలు విరగగొట్టి కూర్చోబెడతామంటున్నారు. పవన్. అసాంఘిక శక్తులను ఏరివేస్తామన్నారు. రోడ్లెక్కి పిచ్చి పిచ్చి వేషాలు వేస్తే అసలు ఊరుకోమంటున్నారు. గొంతు కోస్తామని అంటే ఊరుకునే ప్రసక్తి లేదని హెచ్చరించారు. సరదాగా ఇక్కడ ఎవరూ కూర్చోలేదంటున్న పవన్.. అధికారంలో ఉన్నప్పుడు అరాచకాలు సృష్టించారని ఇప్పుడు కూడా అలాగే చేద్దామనుకుంటే లైట్ తీసుకునే ముచ్చటే లేదంటున్నారు. అంతే కాదు కూటమి ఐక్యతకు తాను ప్రాధాన్యత ఇస్తానని 20 ఏళ్లు కూటమే అధికారంలో కొనసాగుతుందిని క్షురణీకా చెబుతున్నారు పవన్. మళ్లీ జగన్ ప్రభుత్వం రానే రాదు.. తాను మాట ఇస్తున్నానంటున్నారు పవన్. కనీసం పదిహేనేళ్లు కూటమి పవర్లో ఉంటుందిని భరోసా ఇస్తున్నారు. అటు సీఎం చంద్రబాబు మాట తీరులోనూ మార్పు సృష్టంగా కనిపిస్తోంది. ప్రజలకు వాస్తవాల చెప్పాలనే ఆలోచన బాబు ప్రసంగాల్లో సృష్టమవుతోంది. అన్నీ చేసేసామని చెప్పటం లేదు కానీ.. ఊహించిన దానికంటే ఎక్కువగా.. చెప్పనివి కూడా చేశామని మాత్రం చెప్పగలను అంటున్నారు చంద్రబాబు. కూటమి అధికారంలోకి వచ్చాక ఎక్కడ ప్రయాణం మొదలైందో.. ఏదాదిలో ఏం సాధించామో ప్రజలే విశ్లేషించుకోవాలని కోరుతున్నారు. అయితే అటు చంద్రబాబు, ఇటు పవన్ మాటల్లో అయితే వైసీపీ మళ్లీ అధికారంలోకి రాదనే భావన సృష్టంగా కనిపిస్తోంది. దీని వెనుక మర్కమేంటున్న దానిపై మాత్రం పెద్దఎత్తున డిస్కషన్ జరుగుతోంది. ఇప్పటికే సూపర్ సిక్స్ స్కీమ్ లో చాలావరకు అమలు చేశారు. ఇంకా ఒకటో, రెండో స్కీమ్ లు పెండింగ్ లో ఉంటే.. వాటిని ఎప్పటి నుంచి ఇంప్లిమెంట్ చేస్తామో షెడ్యూల్ కూడా ప్రకటించేశారు. ఇక రోడ్లు బాగు

చేశారు. ఎమ్మెల్యేల వసతిగృహాలపై ఎమ్మెల్యేలకు ఫోకస్ పెడుతున్నారు. పైగా వైసీపీ వ్యవహారాన్ని తీరు తమకు వైస్ పాయింట్ గా మారుతుందని భావిస్తున్నారు గా కూటమి పెద్దలు. అపోజిషన్ లో ఉన్నప్పటికీ అరాచకాలు, అడ్డగోలు మాటలు.. మాట్లాడుతున్నారు. వైసీపీని ప్రజలు ఓడించిందే అందుకుని.. రాబోయే ఎన్నికల్లో ఆ పార్టీకి ఓటమి తప్పదని అంచనా వేస్తున్నారు కూటమి లీడర్లు. ఒక్కొక్కటిగా అమలు చేస్తున్న స్కీమ్ లు.. ఇప్పటికే ప్రజల్లో వైసీపీపై వ్యతిరేకత ఉందన్న నమ్మకం.. కూటమి ఐక్యత తమను తిరిగి మళ్లీ మళ్లీ నిలబెడుతుందని నమ్ముతున్నారు కూటమి అగ్రనేతలు. మొన్నటి ఎన్నికలకు ఇప్పటికీ కూటమికి మైలేజ్ పెరిగిందని.. చంద్రబాబు పాలనపై ప్రజలకు నమ్మకం ఉందని భరోసాగా ఉన్నారు. అందుకే వైసీపీ మళ్లీ రానే రాదన్న గట్టి నమ్మకంతో ఉన్నారు పవన్. పైగా మళ్లీ కూటమిగా వెళ్తామని చెప్పడం ద్వారా పట్టిక మూడేను ముంతగా తమవైపునకు తిప్పుకునే సైల్ వేస్తున్నారని అంటున్నారు. అయితే పవన్ మాటలను లైట్ తీసుకోలేమని అంటున్నారు పాలిటిక్ లో ఎవరినైనా. సీమ్ లైమ్ పవన్ అంత నమ్మకంతో చెప్పినారంటే కూటమి దగ్గర ఘోర ఫ్లాప్ ఉండే ఉంటాయంటున్నారు. ఎలక్షన్ ముందు ఫాలో అయ్యే స్ట్రాటజీ.. స్కీమ్ ల ఇంప్లిమెంటేషన్ కూడా అంతా పక్కా స్కెచ్ ప్రకారమే చేసుకుంటూ వస్తున్నారని చెప్పుకొస్తున్నారు. పవన్ మాటలు నిజం అవుతాయా? జగన్ ఒంటరి పోరా ఆయన్ను తిరిగి నిలబెడుతుందా? అనేది చూడాలి.

రాజమండ్రి, జూన్ 25, అఖండ గోదావరి పర్యాటక ప్రాజెక్టుకు జూన్ 26న ఏపీ ప్రభుత్వం శ్రీకారం చుట్టవంది. ఉదయం 10 గం.లకు కేంద్ర పర్యాటక, సాంస్కృతిక శాఖ మంత్రి గజేంద్రసింగ్ షెకావత్, డిప్యూటీ సీఎం పవన్ కళ్యాణ్, రాజమహేంద్రవరం ఎంపీ పురందేశ్వరి చేతుల మీదుగా శంకుస్థాపన జరుగనుంది. ఇందుకు సంబంధించిన వివరాలను రాష్ట్ర పర్యాటక శాఖ మంత్రి కందుల దుర్గేశ్వర్ వెల్లడించారు. అఖండ గోదావరి ప్రాజెక్ట్ - ముఖ్యమైన వివరాలు శంకుస్థాపన కార్యక్రమాన్ని అత్యంత ప్రతిష్టాత్మకంగా నిర్వహించనున్నారు. 2027 గోదావరి పుష్కరాల నాటికి పనులన్నీ పూర్తి చేసి పర్యాటకులకు అందుబాటులోకి తీసుకువస్తారు. ఏటా దాదాపు 15-20 లక్షల మంది పర్యాటకులు వచ్చే అవకాశముందని ఏపీ సర్కార్ అంచనా వేస్తోంది. కేంద్ర ప్రభుత్వ పథకం సాన్ని-2024-25 (స్పెషల్ అనిస్టెన్స్ టూ స్టేట్స్ ఫర్ కేబిల్ ఇన్ఫ్రాస్ట్రక్చర్) స్కీమ్ ద్వారా దాదాపు రూ. 94.44 కోట్ల అంచనా వ్యయంతో చేపట్టిన అఖండ గోదావరి ప్రాజెక్టుతో గోదావరి పరివాహక ప్రాంతాలకు కొత్త సౌకర్యాలు రానున్నాయి. ఈ నిధులతో చారిత్రక నగరంగా పేరొందిన రాజమహేంద్రవరంలో 127 ఏళ్ల చరిత్ర గలిగి వారసత్వ సంపదకు ప్రతికంగా నిలిచిన ప్రతిష్టాత్మక హేవలాక్ వంతెన పునర్నిర్మిస్తారు. చారిత్రక, సాంస్కృతిక, వినోద కార్యక్రమాలకు వేదికగా చేయాలని నిర్ణయించారు. ఇందులో భాగంగా 2.7 కి.మీ ల పొడవైన వంతెనపై 54 స్టాన్ లు ఉన్నాయి. వీటిలో 25 స్టాన్ లను అభివృద్ధి చేయాలని ఏపీ సర్కార్ నిర్ణయించినట్లు మంత్రి దుర్గేశ్వర్ వెల్లడించారు. హేవలాక్ వంతెన ప్రాంతంలో ఒక్కో స్టాన్ క్రింద ఒక్కో థీమ్ ను ఏర్పాటు చేయనున్నామన్నారు. అందులో రాజమహేంద్రవరం చరిత్ర, ఏపీ చరిత్రను తెలిపే స్టాన్ ఉంటుందన్నారు. జలపాతాలు, గ్లాస్ వంతెనలు, గేమింగ్ జోన్, స్పేస్ థీమ్, అర్బన్ హాట్ క్రాఫ్ట్ బజార్, హ్యాంగింగ్ గార్డెన్స్, హోటెల్ గ్రామ్ జూ, టైమ్ ట్రావెల్, రైల్ మ్యూజియం, ఆక్వీరియం టన్నెల్ లు ఏర్పాటు చేసి అభివృద్ధి

చేస్తారు. ఈ థీమాటిక్ జోన్ లకు అనుకుని సందర్శకులకు అవసరమైన సౌకర్యాలను అందించేలా 10 బఫర్ స్పేస్ లు ఏర్పాటు చేయనున్నారు. 18వ స్టాన్ అనంతరం 120 ఎకరాల విస్తీర్ణంలో ఉన్న ట్రిబ్యులంకలో టెంట్ సిటీ ఏర్పాటు చేస్తారు. గోదావరి నది వెంట ఘాట్ లకు వెళ్లేలా ట్రిబ్యులంక వద్ద టోటింగ్ సౌకర్యం అందుబాటులోకి తీసుకొస్తామని మంత్రి దుర్గేశ్వర్ తెలిపారు. గేమింగ్ జోన్ ఏర్పాటు చేసి పర్యాటకులకు ఆహ్లాదాన్ని, ఆనందాన్ని కల్పిస్తామన్నారు. అఖండ గోదావరి పర్యాటక ప్రాజెక్టులో భాగంగా హేవలాక్ వంతెన పక్కనే ఉన్న పుష్కర ఘాట్ అభివృద్ధికి ఇప్పటికే టెండర్ ప్రక్రియ మూర్తయింది. తొలుత వుమ్మర్ ఘాట్ నుందరీకరణ పనులు ప్రారంభించనున్నారు. అధ్యాత్మిక గమ్యస్థానంగా వుమ్మర్ ఘాట్ ను తీర్చిదిద్దుతారు. హేవలాక్ వంతెన, పుష్కర ఘాట్ రెండింటిని అనుసంధానించి డైనమిక్ టూరిస్ట్ డెస్టినేషన్ గా తీర్చిదిద్దాలని ఏపీ సర్కార్ భావిస్తోంది. ప్రపంచ పర్యాటకులను ఆకర్షిస్తోన్న కడియం సర్కిల్ కు మరింత ప్రోత్సాహాన్నిచ్చి ఎక్స్ పీరియన్స్ సెంటర్ గా వృద్ధి చేస్తామని మంత్రి దుర్గేశ్వర్ తెలిపారు. కడియపులంక, పొట్టిలంక మరియు చుట్టుపక్కల సర్కిల్ చుట్టూ పర్యావరణ అనుకూల పర్యాటక సౌకర్యాలను అభివృద్ధి చేయనున్నామని చెప్పారు. శ్రీ కోట సత్యమ్మ దేవాలయాన్ని అఖండ గోదావరి ప్రాజెక్టులో భాగంగా అదనపు యాత్రికుల వసతి గృహాలు ఏర్పాటు చేయనున్నారు. ఆలయ రాజగోపురం ఆధునికీకరించనున్నట్లు మంత్రి దుర్గేశ్వర్ తెలిపారు. రాజమహేంద్రవరానికి జీవనాడి అయిన గోదావరి కాలవను పర్యాటక కేంద్రంగా తీర్చిదిద్దనున్నామన్నారు. గోదావరి హారతి ఘాట్ ను ఏర్పాటు చేయనున్నామన్నారు. శాన్స్ (స్పెషల్ అనిస్టెన్స్ టూ స్టేట్స్ ఫర్ కేబిల్ ఇన్ఫ్రాస్ట్రక్చర్) స్కీమ్ ద్వారా రూ. 94.44 కోట్లతో అఖండ గోదావరి, రూ. 75.91 కోట్లతో గండికోట ప్రాజెక్టుల అభివృద్ధికి చర్యలు చేపట్టనున్నారు

రెండు కుటుంబాల కలయిక..

ఒంగోలు, జూన్ 25, రాజకీయాల కోసం కుటుంబాలు అడ్డగోలుగా చీలిపోతుంటాయి. ఇది గతంలో చాలా సార్లు చూశాం కూడా. తాజాగా ఏపీలో సోదరుడు జగన్మోహన్ రెడ్డితో రాజకీయంగా విభేదిస్తున్నారని పర్వల. తెలంగాణలో సైతం కేసీఆర్ కుమార్తె కవిత తన సోదరుడు కేసీఆర్ ను విభేదించినట్లు కనిపించారు. అయితే రాజకీయాలు అన్నాక కుటుంబాలు విభేదాలు రావడం సర్వసాధారణం. ఈ విషయంలో సందమూరి తారక రామారావు కుటుంబం చక్కటి ఉదాహరణ. ఎన్టీఆర్ అల్లుళ్లు రాజకీయంగా చాలా విభేదించుకున్నారు. కానీ ఇప్పుడు అంతా కలిసి పోయారు. మొన్నటికి మొన్న తోడల్లుడు దగ్గుబాటి వెంకటేశ్వరరావు పుస్తకావిష్కరణకు హాజరయ్యారు చంద్రబాబు. తమ మధ్య ఉన్న విభేదాలు గతం గతే అన్నట్లు విడిచి పెట్టేశారు. ఇప్పుడు తాజాగా నారా లోకేశ్ సైతం దగ్గుబాటి కుటుంబంతో చట్టపట్టలేనకొని తిరుగుతుండడం విశేషం. తాజాగా దగ్గుబాటి వెంకటేశ్వరరావు కుమారుడు ఏర్పాటుచేసిన సూతన పాఠశాలను తన పెద్దమ్మ

పురందేశ్వరి తో కలిసి ప్రారంభించారు నారా లోకేశ్ తెలుగుదేశం పార్టీ ఆవిర్భావం నుంచి ఆ పార్టీలో పనిచేశారు దగ్గుబాటి వెంకటేశ్వరరావు. ఆ విషయంలో చంద్రబాబు కంటే ఆయనే సీనియర్. 1983 ఎన్నికల్లో తెలుగుదేశం పార్టీ అభ్యర్థి చేతిలో ఓడిపోయారు చంద్రబాబు. అప్పటివరకు ఉన్న కాంగ్రెస్ పార్టీని విడిచిపెట్టి టిడిపిలోకి వచ్చారు. అంతకు ముందు నుంచే దగ్గుబాటి వెంకటేశ్వరరావు పనిచేస్తూ వస్తున్నారు. అయితే తెలుగుదేశం పార్టీలో ఇద్దరూ మధ్య గ్రూపులు నడిచేవి. కానీ 1995లో టిడిపి సంక్షోభ సమయంలో చంద్రబాబుకు అండగా నిలబడ్డారు దగ్గుబాటి వెంకటేశ్వరరావు. టిడిపిని స్వాధీనం చేసుకున్న తర్వాత.. చంద్రబాబు సీఎం అయ్యాక వారి మధ్య విభేదాలు పతాక స్థాయికి చేరాయి. దీంతో దగ్గుబాటి వెంకటేశ్వరరావు, పురందేశ్వరి దంపతులు కాంగ్రెస్ పార్టీలోకి వెళ్లిపోయారు. కాంగ్రెస్ పార్టీ నుంచి దగ్గుబాటి వెంకటేశ్వరరావు ఎమ్మెల్యేగా, పురందేశ్వరి కేంద్రమంత్రిగా పనిచేశారు. అయితే 2014లో రాష్ట్ర విభజనతో కాంగ్రెస్ పార్టీ పతనం అయింది. దీంతో పురందేశ్వరి బిజెపిలో చేరారు. దగ్గుబాటి వెంకటేశ్వరరావు రాజకీయాలకు దూరమయ్యారు. క్రమేపీ ఆ రెండు కుటుంబాల మధ్య ఉన్న విభేదాలు తగ్గుముఖం పడుతూ వచ్చాయి. 2019 నుంచి 2024 మధ్య వైయస్సార్ కాంగ్రెస్ పార్టీ అధికారం చేపట్టడంతో ఈ రెండు కుటుంబాలు రాజకీయంగా ఇబ్బంది పడ్డాయి. దీంతో మరింత దగ్గరయ్యాయి. బిజెపిలో చేరిన పురందేశ్వరి రాష్ట్ర అధ్యక్షురాలయ్యారు. 2024 ఎన్నికల్లో అదే బిజెపితో తెలుగుదేశం పార్టీ పొత్తు వెనుక పురందేశ్వరి కృషి ఉందన్న టాక్ కూడా ఉంది. ఈ పరిణామ క్రమంలో రెండు కుటుంబాల మధ్య సయాధ్య పెరిగింది. దీంతో అంతా రాజకీయంగా కలిసి పనిచేసిన పరిస్థితి కనిపిస్తోంది. ప్రస్తుతం నారా లోకేశ్ తెలుగుదేశం పార్టీ బాధ్యతలు చూస్తున్నారు. త్వరలో ఆయనకు కీలక బాధ్యతలు అప్పగించడం తథ్యం. ఇటువంటి పరిస్థితిలో దగ్గుబాటి కుమారుడు హితేశ్ చెంచూరం సైతం పాలిటిక్ లో ఎంట్రీ ఇస్తానని ప్రచారం నడుస్తోంది. సరిగ్గా ఇటువంటి సమయంలోనే ఆయన ఒక సైనిక స్కూల్ ను ఏర్పాటు చేశారు. ఆ స్కూల్ ను ప్రారంభించారు నారా లోకేశ్. వచ్చే ఎన్నికల నాటికి చెంచూ రామ్ పాలిటిక్ లో ఎంట్రీ ఇవ్వాలని చూస్తున్నారు. అయితే అది తల్లి ప్రాతినిధ్యం వహిస్తున్న భారతీయ జనతా పార్టీ ద్వారానా.. లేకుంటే తెలుగుదేశం పార్టీ ద్వారానా అన్నది తెలియాల్సి ఉంది. మొత్తానికైతే ఆ కుటుంబాల మధ్య ఉన్న విభేదాలు తగ్గిపోయాయి. అయితే ఈ విషయంలో చంద్రబాబుతో పాటు లోకేశ్ వ్యవహరించిన తీరు మాత్రం అదుర్చీ.

కాడెట్లకు మాలిన గిలజనులు

విశాఖపట్టణం, జూన్ 25, రైతులు పాలం పనులు చేయాలంటే దుక్కి దున్నాలి. దుక్కి దున్నాలంటే ఎద్దులతో పని. కానీ తమ ఎద్దులు, ఆవులను బెంగాల్ టైగర్ చంపడంతో, పరిహారం అందకపోవడంతో రైతు కుటుంబాలే కాడెట్లుగా మారి దుక్కి దున్నుతూ నిరసన తెలిపారు. అల్లూరి సీతారామరాజు జిల్లా అనంతగిరి మండలం రొంపిల్లి పంచాయతీ పరిధిలో ఈ సీన్ కనిపించింది. అన్నదాతల కష్టాలు చూసిన వారు ప్రభుత్వం వారికి అండగా నిలవాలని, వారి సమస్యలు పరిష్కరించాలని కోరుతున్నారు. అల్లూరి జిల్లా అనంతగిరి మండలం రొంపిల్లి పంచాయతీ బారిగ. చిన్నకోనల గ్రామాల్లో గిరిజన ఆదివాసి రైతులు సోముల పైడమ్మ, సోముల చిన్న గంగమ్మ, కోటపర్తి గంగులు, కరాసి లచ్చమ్మ, బారిగ గౌరమ్మ లి/0 ధర్మయ్యలకు చెందిన 3 ఆవులు, 4 ఎద్దులు 2023 జనవరి మొదటి వారంలో అడవిలో మేతకు వెళ్లాయి. ఆ సమయంలో బెంగాల్ టైగర్ దాడి చేసి వారి ఆవులు, ఎద్దులను చంపింది. ఈ విషయంపై అనంతగిరి ఫారెస్ట్ రేంజ్ ఆఫీసర్ రాక్. జె. 492/2022/టాం. 8-2-2023 న పులి చంపేం దని నిర్ధారించారు. పాడేరు డిస్ట్రిక్ట్ ఫారెస్ట్ ఆఫీసర్ కు ఆవుల మృతిపై నివేదిక సైతం పంపించారు. ఫారెస్ట్ అధికారులు వారి కుటుంబాలకు నష్టపరిహారం ఇస్తామని చెప్పారు. నేటికీ మూడు సంవత్సరాలు గడుస్తున్నా చనిపోయిన తమ ఎద్దులకు, ఆవులకు సంబంధించి రావాల్సిన నష్ట పరిహారం రాకపోవడంతో ఆవేదన వ్యక్తం చేస్తున్నారు. అసలే తమని వ్యవసాయ ఆధారిత కుటుంబం. ఎద్దులు, ఆవుల ద్వారానే దున్నుతూ పాలం సాగు చేస్తున్నట్లు తెలిపారు. ఎద్దులు కొనుక్కోవాలంటే సంతలకు వెళ్లి కనీసం జత ఎద్దులకు లక్ష రూపాయల వరకు ఖర్చు అవుతుందని తెలిపారు. అంత డబ్బులు మా దగ్గర లేవు. దీంతో మా వ్యవసాయ పనులు సాగాలంటే తామే స్వయంగా నాగలి పట్టి కాడెట్లుగా మారి పొలాన్ని దున్నుతూ నిరసన వ్యక్తం చేశారు. ఐడిడిపి ఖనీ, అల్లూరి జిల్లా కలెక్టర్ జోక్యం చేసుకొని పులి చంపేసిన తమ దుక్కి ఎద్దులు, ఆవులకు ఫారెస్ట్ అధికారుల ద్వారా నష్టపరిహారం ఇప్పించాలని కోరారు. రొంపిల్లి బీట్ ఆఫీసర్ కు పలుమార్లు తమకు రావాల్సిన నష్ట పరిహారం కోసం ఆడిగారు. కానీ రాష్ట్ర ప్రభుత్వం నిధులు వస్తే ఇస్తామని వారు చెబుతున్నారు. మూడు ఏళ్లు గడిచినా తమకు నష్ట పరిహారం రాలేదని ఆవేదన వ్యక్తం చేశారు. దాంతో ఎద్దులు లేక, వ్యవసాయం చేయలేకపోతున్నాం.. ఫూట గడవటం కష్టంగా మారిందని వాపోయారు. తక్షణమే అల్లూరి జిల్లా కలెక్టర్ జోక్యం చేసుకొని నష్ట పరిహారం ఇప్పించాలని కోరారు. నెల రోజుల్లో తమకు రావాల్సిన నష్ట పరిహారం ఇవ్వకపోతే కనుక అల్లూరి సీతారామరాజు జిల్లా కలెక్టర్ లే ఎదుట నాగళ్లతో తాము కాడెట్లుగా దుక్కి దున్నుతూ ఆందోళనకు దిగుతామని చెప్పారు. బాధిత గిరిజన రైతులకు వెంటనే పరిహారం ఇవ్వాలని సిపిఎం జిల్లా కార్యవర్గ సభ్యుడు గోవిందరావు డిమాండ్ చేశారు.

విశాఖలోనే భారీగా ఐటీ జాబ్స్..

విశాఖపట్టణం, జూన్ 25, విశాఖపట్టణం మధురవాడ పేరు వినిపిస్తే ఎవరైనా ఆశ్చర్యపోవాల్సిందే. సాధారణంగా శాంతంగా ఉండే ఈ ప్రాంతం, ఇప్పుడు రాష్ట్రవ్యాప్తంగా చర్చనీయాంశంగా మారుతోంది. అక్కడ ఎలాంటి మలుపు తిరిగిందంటే.. పెద్ద ఎత్తున ఉద్యోగాలు, అంతర్జాతీయ కంపెనీ, కోటి రూపాయల పెట్టుబడులు అన్నీ ఒకే వేదికపైకి వచ్చాయి. ఇక్కడి యువతకు ఇదొక భారీ గుడ్ న్యూస్ అని చెప్పవచ్చు. విశాఖపట్టణం జిల్లా మధురవాడ ప్రాంతంలోని సర్వే నంబర్లు 394, 395, 396, 397లలో ఉన్న మొత్తం 22.19 ఎకరాల భూమిని ఎకరానికి ఒక ప్రముఖ ప్రైవేట్ కంపెనీకి అప్పగించేందుకు ప్రభుత్వం నిర్ణయం తీసుకుంది. ఇది మామూలు భూమి కేటాయింపు కాదు దీని వెనక ఉంది భారీ స్థాయిలో ఐటీ పెట్టుబడి, లక్షల రూపాయల రాబడి, వేల మందికి ఉద్యోగ అవకాశాలు ఉన్నాయన్నది ప్రభుత్వ వాదన. ఈ భూమిని పొందబోతున్న సంస్థ పేరు కాగ్నెటెంట్ ఐటీ రంగంలో ప్రపంచవ్యాప్తంగా పేరుగాంచిన కంపెనీ. విశాఖపట్టణంలో వారు ఏర్పాటు చేయబోయే కేంద్రం ద్వారా రూ. 1582.98 కోట్లు విలువైన పెట్టుబడి రానుంది. ఇది ఎక్కడినుంచైనా ఒక మేజర్ ఇన్వెస్ట్మెంట్ అనే చెప్పాలి. ఈ ప్రాజెక్టు ద్వారా 8000 మందికి ఉద్యోగాలు కల్పించే అవకాశం ఉంది. ఉద్యోగాలంటే కేవలం కంప్యూటర్ బేసిక్ జాబ్స్ అనుకోవద్దు.. ఇందులో సాఫ్ట్ వేర్ ఇంజనీర్లు, డేటా అనలిస్టులు, టెక్నికల్ సపోర్ట్, మేనేజ్మెంట్ వంటి విభాగాల్లో అవకాశాలు వస్తాయన్న మాట. అంటే విశాఖ, ఆంధ్రప్రదేశ్ యువతకు ఇది నేరుగా ఉపాధి అవకాశాలను దరికి చేర్చునుంది. ఈ ప్రాజెక్టును 2024-25 కింద రాష్ట్ర ప్రభుత్వం ప్రోత్సహిస్తోంది. ఈ పాలనీ ద్వారా పెట్టుబడిదారులకు భూమి, మౌలిక సదుపాయాలు, పన్ను సడలింపులు, విద్యుత్, నీటి సరఫరా వంటి అవసరాలలో ప్రభుత్వ సహకారం లభిస్తోంది. అంటే ఇందులో ప్రభుత్వ రోల్ కేవలం భూమి ఇవ్వడమే కాదు, పూర్తి ప్రోత్సాహాన్ని అందించడమనే చెప్పాలి. ఈ ప్రతిపాదనకు తాజాగా ఆంధ్రప్రదేశ్ రాష్ట్ర మంత్రిమండలి ఆమోదం తెలిపింది. అర్థం ఏంటంటే.. ఇక ఈ ప్రాజెక్ట్ ప్రభుత్వ అధికారిక మద్దతుతో ప్రారంభం కాబోతోంది. ఇది విశాఖపట్టణానికి, ముఖ్యంగా మధురవాడకు ఐటీ కేంద్రంగా రూపం తీసుకునే అవకాశం. ఇదే కాకుండా, కంపెనీ ఏర్పాటు చేసిన తర్వాత చుట్టుపక్కల ప్రాంతాల్లో ఆర్థిక కార్యకలాపాలు జోరుగా పెరుగుతాయి. ప్రైవేట్ స్కూల్స్, ట్రైనింగ్ సెంటర్లు, హోటల్స్, ట్రాన్స్పోర్ట్, చిన్న వ్యాపారాలు ఇవన్నీ బాగా అభివృద్ధి చెందుతాయి. అంటే ఇది కేవలం ఉద్యోగాలకే కాదు, ప్రాంత అభివృద్ధికి బీజం వేస్తుందన్నమాట. ఈ ప్రకటనపై ఇప్పటికే విశాఖపట్టణంలో యువతలో ఉత్సాహం కనిపిస్తోంది. మనం బెంగళూరు వెళ్లకుండా ఇక్కడే జాబ్ డొరకాలంటే ఇదే ఆరంభం అనే భావన కూడా కలుగుతోందని టాక్. ఐటీ స్టూడెంట్స్, ట్రైనింగ్ సెంటర్లు, ఇంజనీరింగ్ కాలేజీలు.. అందరూ ఈ అవకాశాన్ని ఎలా వాడుకోవాలా అనే దిశగా ఆలోచిస్తున్నారని చెబుతున్నారు. ప్రభుత్వం కూడా ఇటువంటి పెట్టుబడులను ఆకర్షించడం ద్వారా రాష్ట్రంలో యువతను ఉద్యోగ రాహిత్యం నుండి బయటపడేయాలని లక్ష్యంగా పెట్టుకుంది. ఎ, ఎమార రంగాల్లో వందలాది కంపెనీలను ఆకర్షించేందుకు పలు మార్గసూచనలు, సూతన పాలసీలను తీసుకువస్తోంది. ఈ ప్రాజెక్ట్ వారికి ఒక మైలురాయి అవుతుంది. మధురవాడలో మొదలైన ఈ ప్రయోగం కేవలం భూమి కేటాయింపు కాదని, అది రాష్ట్ర భవిష్యత్తు కోసం వేసిన బలమైన బాట అని చెప్పొచ్చు. వేల మందికి ఉద్యోగం, కోట్లాది పెట్టుబడి, ఐటీ రంగానికి కొత్త కేంద్రం అన్నీ కలిపి ఇది ఒక గేమ్ చేంజర్. ఇక మిగతా జిల్లాల కూడా ఇదే దిశగా అభివృద్ధి చెందేలా ప్రభుత్వ ఆలోచనగా విశ్లేషకులు భావిస్తున్నారు

అనధికార ప్రెస్, పోలీసు స్థిరపై పోలీసుల కొరత

తిరుపతి, జిల్లా వ్యాప్తంగా పోలీసులు అనధికారికంగా ప్రెస్, పోలీసు స్థిర వేసుకున్న వాహనాలపై పై స్పెషల్ డ్రెస్ నిర్వహించారు. అనధికారికంగా కార్లు, ద్విచక్ర వాహనాలపై ప్రెస్, పోలీసు స్థిర వేసుకుంటే అలాంటి వారిపై చర్యలు తీసుకుంటామని హెచ్చరించారు. అనధికారికంగా ప్రెస్, పోలీసు స్థిర వేసుకున్న ప్రెస్ 2 వాహనాలు, పోలీసు 9 మంది వాహనాలకు మొదటి తప్పు గా పరిగణలోకి తీసుకొని కౌన్సిలింగ్ ఇచ్చారు. తిరుపతి జిల్లాలో కొందరు జర్నలిస్టులు, పోలీసులు కాకున్నా తమ వాహనాలపై ప్రెస్, పోలీస్ అని స్థిరపై అతికించుకుని తిరుగుతున్నట్లు సమాచారం వచ్చింది. ప్రెస్, పోలీస్ విధులతో సంబంధం లేనివారు వాహనాలపై స్థిరపై అతికించుకోవడం చట్టపరపరంగా నేరం. ఇక నుండి ఎవరైనా ప్రెస్, పోలీసు స్థిరపై గుర్తింపు కార్డులు లేకుండా వేసుకుని తిరిగి అలాంటి వారిపై చట్టపరమైన చర్యలు తీసుకుంటామని హెచ్చరించారు. పోలీసు వారు నిబంధనలు ఎవరు ఉల్లంఘించిన వారి వాహనాలను సీజ్ చేస్తామని అన్నారు.

శ్రీవారి సేవలో ప్రముఖులు

తిరుమల, తిరుమల శ్రీవారిని బుధవారం ఉదయం వీటి క్రైక్ సమయంలో పలువురు ప్రముఖులు దర్శించుకున్నారు. వైసీపీ ఎమ్మెల్యే దువ్వూడ శ్రీనివాస్, దివ్యల మాధురి కలిసి దర్శనం చేసుకున్నారు. వలమనేరు ఎమ్మెల్యే అమర్నాథ్ రెడ్డి కుటుంబ సమేతంగా దర్శించుకున్నారు. వారికి వేరువేరుగా స్వామి వారి దర్శనం అనంతరం రంగనాథులకు మండపం లో అర్చకులు వేద శశీర్షచనం అందించారు. టిడిపి అధికారులు స్వామి వారి తీర్థ ప్రసాదాలు అందజేశారు.

లోకేశ్ పై ప్రధాని పొగడ్డలు.. టిడిపిలో భయం

విజయవాడ, జూన్ 25, ఏపీలో తెలుగుదేశం పార్టీ కంటే సీనియర్ భారతీయ జనతా పార్టీ. తెలుగుదేశం పార్టీ ఎంట్రీ సమయంలోనే విశాఖ నగరపాలక సంస్థను బిజెపి గెలుచుకుంది. కాంగ్రెస్ పార్టీని ఢి కోట్లాలంటే బిజెపి అవసరమని గుర్తించారు సందమూరి తారక రామారావు. అప్పటినుంచి ఇప్పటివరకు బిజెపితో అప్పుడప్పుడు తప్ప మైత్రి కొనసాగుతూనే ఉంది. అయితే ఏపీలో టిడిపి బలమైన శక్తిగా ఎదిగింది. కానీ బిజెపి పరిస్థితి మాత్రం ఎక్కడి వేసిన గొంగళి అక్కడే అన్నట్లు ఉంది. దీనికి కారణం చంద్రబాబు చతురత. చంద్రబాబు ఉన్నంతవరకు బిజెపి ఎంట్రీ అంత ఆహ్లాదకరం కాదు. అదే బిజెపి పూర్తిస్థాయిలో ఎంట్రీ ఇస్తే టిడిపి మనుగడ కష్టం. అందుకే చంద్రబాబు తీరికే టిడిపి పగ్గాలు వచ్చిన తర్వాత ఆయన ఒక వ్యూహాత్మకంగా వ్యవహరించారు. బిజెపిని నిలువరించారు. అయితే ఇప్పటికప్పుడు కాకపోయినా.. ఏపీలో బిజెపి అలవడేందుకు తప్పకుండా ప్రయత్నం చేస్తుంది. అదే కూడా లోకేశ్ ద్వారా పరోక్షే చేయాలన్నది ప్లాన్ గా తెలుస్తోంది. గతంలో ఎన్నడూ లేనివిధంగా ప్రధాని మోది నారా లోకేశ్ కు ఎనలేని ప్రాధాన్యం ఇస్తున్నారు. ప్రత్యేకంగా సమావేశాల్లో లోకేశ్ ప్రస్తావన తీసుకొస్తున్నారు. పొగడ్డలతో ముంచేత్తుతున్నారు. ఢిల్లీకి ప్రత్యేకంగా ఆహ్వానించి చర్యలు జరుపుతున్నారు. మొన్నటికి మొన్న యోగాంగిరా వేడుకల్లో లోకేశ్ ను ఆశీర్వదించారు. అయితే గతంలో చాలా రాజకీయ పార్టీలు, నేతల విషయంలో ప్రధాని మోది ఇలానే వ్యవహరించారు. చాలా చనువు తీసుకున్నారు. అటు తరువాత వారి పరిస్థితి ఇబ్బందికరంగా మారింది. బిజెపి నుంచి వారికి రాజకీయ ఇబ్బందులు ఎదురయ్యాయి. మహారాష్ట్రలో శివసేన రాజీ స్థాపనకి, ఉత్తరప్రదేశ్ లో బీసీ మాయాపతి, కర్ణాటకలో జేడిఎస్ దేవే గౌడ, తమిళనాడులో అన్న డిఎంకె, ఒడిస్సాలో నవీన్ పట్నాయక్, బీహార్ లో నితీష్ కుమార్ వంటి వారిని ఇలానే దగ్గర తీసుకొని దెబ్బేశారు. ఇప్పుడు కూడా లోకేశ్ విషయంలో అటువంటి పరిస్థితి ఉంటుందన్న టాక్ ప్రారంభం అయింది. చంద్రబాబు ఉన్నంతవరకు నో డౌట్. ఆయన విషయంలో బిజెపి క్రాష్ చేసే అవకాశం లేదు. ఆ చాన్స్ కూడా ఆయన ఇవ్వరు. ఎందుకంటే చంద్రబాబు గురించి బిజెపికి తెలుసు. అందుకే భవిష్యత్తు అవసరాల దృష్ట్యా లోకేశ్ తో సఖ్యతగా ఉన్నారా బిజెపి పెద్దలు. ఒకవేళ భవిష్యత్తులో బిజెపి గ్రాఫ్ తగ్గినా లోకేశ్ సేవలను వినియోగించుకోవాలని చూస్తున్నారు. ఒకవేళ గ్రాఫ్ పెరిగినా ఏపీలో అదే లోకేశ్ ద్వారా.. అధికార పంపకాలు చేయాలని చూస్తున్నారు. భవిష్యత్తులో లోకేశ్ ని సీఎంగా చేయడానికి బిజెపి నుంచి అభ్యంతరం రాదు. కానీ అటు తరువాత మాత్రం పెద్ద ఎత్తున ఆ పార్టీ పావులు కదుపుతుంది. మహారాష్ట్ర ఎపిసోడ్లో అదే జరిగింది. త్వరలో లోకేశ్ కు టిడిపి పగ్గాలు అప్పగించాలని చంద్రబాబు భావిస్తున్నారు. టిడిపి మొత్తం లోకేశ్ కంట్రోల్లోకి వెళ్తుంది.

26 న ఉచితంగా కంటి అద్దాలు పంపిణీ..



విభారే న్యూస్. కర్నూలు ప్రతినిధి. జూన్. 25జూన్ 13వ తేదీన పొదుపు భవనంలో అమిలియా హాస్పిటల్ సౌజన్యంతో చేపట్టిన ఉచిత వైద్య శిబిరం లో ఉచిత కంటి వైద్య శిబిరం లో కంటి పరీక్షలు సీనియర్ జర్నలిస్ట్ మిసెస్ రామస్వామి ఆధ్వర్యంలో నిర్వహించారు. కంటికి అవసరమైన అద్దాలను ఈనెల 26వ తేదీ గురువారం రోజున సమాజ సేవకులు ప్రముఖ గ్యాస్ట్రోఎంటరాలజిస్ట్ లివర్ స్పెషలిస్ట్ శంకర్ శర్మ పుట్టిసరోజు సందర్భంగా ఏర్పాటు చేసిన కంటి అద్దాలను కలెక్టర్ కార్యాలయంలో ఉచితంగా పంపిణీ చేయడం జరుగుతుందని సీనియర్ జర్నలిస్ట్ మిసెస్ రామస్వామి తెలిపారు

ప్రధాని ప్రాంతాల్లో కూడళ్ళ ఏర్పాటుకు చేర్చులు నగరపాలక కమిషనర్ యస్.రవీంద్ర బాబు త్వరలో విశ్లేషణర్యూ కూడలి కుటుంబ



విభారే న్యూస్ కర్నూలు ప్రతినిధి. జూన్ 25నగరంలో ట్రాఫిక్ రద్దీ నియంత్రణకు ప్రధాన ప్రాంతాల్లో కూడళ్ళ ఏర్పాటుకు చేర్చులు తీసుకుంటున్నట్లు నగరపాలక కమిషనర్ యస్.రవీంద్రబాబు తెలిపారు. బుధవారం ఆయన మున్సిపల్, ఆర్ డి బి శాఖల అధికారులతో కలిసి వివిధ ప్రాంతాల్లో కూడళ్ళ ఏర్పాటుకు ప్రదేశాలను పరిశీలించారు. ఆనంద్ థియేటర్ వద్ద కిసాన్ ఘాట్ - బంగారు పేట వెళ్ళే రహదారిలో, కొత్త బస్టాండ్ సుందరయ్య కూడలి, వై.జంక్షన్ ప్రాంతాల్లో కూడళ్ళ ఏర్పాటుకు, గాయత్రి ఎస్టేట్ విశ్వేశ్వరయ్య సర్కిల్ నందు కూడలి కుదింపును చేర్చులు తీసుకోవాలని కమిషనర్ అధికారులను ఆదేశించారు. కార్యక్రమంలో డిప్యూటీ కమిషనర్ సతీష్ రెడ్డి, ఆర్ డి బి యస్.కె మహేశ్వర్ రెడ్డి, డి.కె.కె. సాయిరాం, సిటి ప్లానర్ ప్రదీప్ కుమార్, ఇంచార్జ్ ఎస్.కె. శేషసాయి, డి.కె.కె. గంగాధర్, గిరిరాజ్, మనోహర్ రెడ్డి, ట్రైన్ ఏ.కె. ఖాసిం వలి, తదితరులు పాల్గొన్నారు.

ఆ పీని జోలికెళ్లే మళ్లీ దాడులు చేస్తాం..

ఇరాన్ ఇక అణ్వాయుధ కార్యక్రమం జోలికె వెళ్ళొద్దని అమెరికా అధ్యక్షుడు డొనాల్డ్ ట్రంప్ హెచ్చరించారు. యురేనియంను శుద్ధి చేయడానికి ఆ దేశం దూరంగా ఉండాలని సూచించారు. ఇరాన్ మద్దతున్న సాయుధ ముఠాల ఆర్థిక మూలాలపై ఇజ్రాయెల్ దాడులు తీవ్రత పెంచిన సమయంలో అమెరికా అధ్యక్షుడి నుంచి ఈ హెచ్చరికలు రావడం గమనార్హం. 'ఇజ్రాయెల్ వాయుసేన దక్షిణ లెబనాన్లోని అల్ సాదిక్ కరెన్సి ఎక్స్ఛేంజి అధిపతి అబ్దుల్లా బక్రిని హతమార్చింది. ఇరాన్ ఖుద్స్ ఫోర్స్ నుంచి వచ్చే డబ్బును ఈ సంస్థ హెజ్బొల్లాకు మళ్లిస్తుంది. మరోవైపు యుద్ధం ఆగాలని ఇజ్రాయెల్, ఇరాన్ సమానంగా కోరుకున్నాయి. ఇరాన్ అణ్వాయుధ కేంద్రాలు, అణు సామర్థ్యాలను ధ్వంసం చేయడం నాకు దక్షిణ గొప్ప గౌరవం. ఆ తర్వాతే తాను యుద్ధాన్ని ఆపాను.' అని ట్రంప్ సోషల్ మీడియాలో పేర్కొన్నారు. ఇరాన్-ఇజ్రాయెల్ యుద్ధంలో కాల్పుల విరమణకు సాయం చేస్తానని రష్యా అధ్యక్షుడు పుతన్ ఆఫర్ చేసినట్లు అమెరికా అధినేత ట్రంప్ వెల్లడించారు. అయితే తాను ఆ ఆఫర్ను తిరస్కరించినట్లు చెప్పారు. ఆయన నెదర్లాండ్స్లో ప్రారంభం కానున్న నాటో సదస్సుకు వెళుతున్న సందర్భంగా 'ఎయిర్ ఫోర్స్ వన్' లో జర్నలిస్టులకు ఈ విషయాలు వెల్లడించారు.

యువత భారత రాజ్యాంగం పై అవగాహన కలిగి ఉండాలి- సెటూరు సీఈజ్ డా!! కె.వేణుగోపాల్



కర్నూలుజిల్లా యువజన సంక్షేమ శాఖ - సెటూరు మరియు జిల్లా సాంస్కృతిక పర్యాటక శాఖలు డాక్టర్ కాలనీ లోని ప్రభుత్వ బాలుర డిగ్రీ కళాశాలలో సంవిధాన్ హత్య దివస్ ను పాటించారు. కళాశాల ప్రిన్సిపాల్ డాక్టర్ ఇందిరా శాంతి అధ్యక్షతన జరిగిన కార్యక్రమంలో సెటూరు కార్యనిర్వహణ అధికారి డాక్టర్ వేణుగోపాల్, జిల్లా సాంస్కృతిక పర్యాటక శాఖ అధికారి విజయ , రిటైర్డ్ అధ్యాపకులు రమేష్, ముఖ్య అతిథులుగా హాజరయ్యారు. కార్యక్రమానికి అధ్యక్షత వహించిన డాక్టర్ ఇందిరా శాంతి మాట్లాడుతూ ఎమర్జెన్సీ విధించడం అనే తప్పిదం కారణంగా ఇందిరాగాంధీ తన ప్రాబల్యాన్ని కోల్పోవలసి వచ్చిందని తెలిపారు. సెటూరు సీఈజ్ డాక్టర్ వేణుగోపాల్ మాట్లాడుతూ ఎమర్జెన్సీ (అత్యవసర పరిస్థితి) 1975 జూన్ 25 నుండి అమలులోకి వచ్చి 1977 మార్చి 21న 1977 మార్చి 21 వరకు, అంటే 21 నెలల పాటు కొనసాగిందని తెలిపారు. అప్పటి ప్రధానమంత్రి ఇందిరా గాంధీ అత్యవసర పరిస్థితి (ఎమర్జెన్సీ) విధించి 50 ఏళ్లు పూర్తైన సేవభ్యంలో దేశంలో అత్యవసర పరిస్థితి విధించిన జూన్ 25న సంవిధాన్ హత్య దివస్ గా జరుపుకోవాలని కేంద్రం ప్రభుత్వం గెజిట్టు విడుదల చేసి నదని తెలిపారు. ప్రభుత్వ ఆదేశాల మేరకు అత్యవసర పరిస్థితి సమయంలో ఎన్నో బాధలు అనుభవించిన వారిని స్మరించుకునే ఉ



ద్దేశంతో, రాజ్యాంగ దుర్వినియోగానికి వ్యతిరేకంగా పోరాడిన వారందరికీ నివాళులు అర్పించేందుకు మరియు ప్రజలకు భారత రాజ్యాంగ విశిష్టత తెలియపరిచే అవగాహన కార్యక్రమాలలో ప్రజా ప్రతినిధులు మరియు అన్ని వర్గాల ప్రజలను భాగస్వాములు కావాలని తెలిపారు. ఎమర్జెన్సీ వంటి పరిస్థితులు పునరావృతం కాకుండా ప్రజలందరూ ముఖ్యంగా యువత రాజ్యాంగము పట్ల అవగాహన పెంచుకొని రాజ్యాంగ హక్కులను పరిరక్షించుకోవాలని కోరారు. జిల్లా సాంస్కృతిక పర్యాటక శాఖ అధికారి శ్రీమతి విజయ గారు మాట్లాడుతూ కేంద్ర ప్రభుత్వం ప్రజలలో చైతన్యం తేవడం కోసం సంవత్సర కాలం పాటు పలు కార్యక్రమాలకు శ్రీకారం చుట్టిందని ఇందులో అన్ని వర్గాల ప్రజలు భాగస్వాములు కావాలని అన్నారు. ప్రధాన వక్త పదవీ విరమణ చేసిన అధ్యాపకులు శ్రీ రమేష్ మాట్లాడుతూ భారతదేశంలో ఇప్పటికీ మూడు సార్లు ఎమర్జెన్సీ విధించినప్పటికీ రెండు సార్లు యుద్ధాల కారణంగా విధిస్తే 1975 జూన్ 25 వ తేదీని శ్రీమతి ఇందిరాగాంధీ తెచ్చిన ఎమర్జెన్సీ చరిత్ర పుటలలో నిలిచిపోయిందని, కేవలం ఈ చర్య కారణంగా ఆ తరువాత వచ్చిన ఎన్నికలలో తీవ్ర పరాభవాన్ని మూల కట్టుకోవలసి వచ్చిందని, శక్తివంతమైన ప్రధానిగా పేరొందిన శ్రీమతి ఇందిరాగాంధీ భారతదేశ చరిత్రలో లిఖించిన చీకటి అధ్యాయంగా ఎమర్జెన్సీ కాలం నిలిచి పోయిందని అన్నారు. ఈ కార్యక్రమంలో కళాశాల వైస్ ప్రిన్సిపాల్ సత్యనారాయణ, అధ్యాపకులు మాదన్న, నాగరత్న, వెంకటస్వామి, నాగేశ్వరరావు రోషన్, సోమశేఖర్, షాజిదబీ, సుజాత మరియు విద్యార్థులు పాల్గొన్నారు.

జిల్లాలో అర్హత కలిగిన 6 బాలల సంరక్షణ సంస్థల నిర్వహణకు సిఫార్సులు

జిల్లా కలెక్టర్ పి.రంజిత్ బాషా

విభారే న్యూస్. కర్నూలు ప్రతినిధి, జూన్ 25: - జిల్లాలో అర్హత కలిగిన 6 బాలల సంరక్షణ సంస్థలను నిర్వహించేందుకు సిఫార్సు చేసినట్లు జిల్లా కలెక్టర్ పి.రంజిత్ బాషా అనుమతులు జారీ చేశారు.. బుధవారం కలెక్టర్ క్యాంప్ కార్యాలయంలో బాలల సంరక్షణ సంస్థల జిల్లా స్థాయి సిఫార్సుల కమిటీ న మావేశాన్ని జిల్లా కలెక్టర్ నిర్వహించారు.. ఈ సందర్భంగా జిల్లా కలెక్టర్ మాట్లాడుతూ జువెనైల్ జస్టిస్ చట్టం 2015 ప్రకారం అర్హత కలిగిన బాలల సంరక్షణ సంస్థలకు రిజిస్ట్రేషన్ సర్టిఫికేట్ జారీ చేసేందుకు జిల్లా స్థాయి సిఫార్సుల కమిటీ ఆధ్వర్యంలో తనిఖీ చేసి సి ఫార్సులు చేయడం జరుగుతుందన్నారు.. ఆ మేరకు జిల్లాలో ప్రభుత్వం, ఎన్డీఓ ల ద్వారా నడిపిస్తున్న 9 బాలల సంరక్షణ సంస్థలు దరఖాస్తు చేసుకోగా, నిర్దేశించిన ప్రమాణాల మేరకు వాటిలో ఉన్న వసతులను పరిశీలించడం జరిగిందన్నారు.. ఇందులో 6 సంస్థలు అర్హత కలిగినవిగా సిఫార్సు చేశామని కలెక్టర్ తెలిపారు. జువెనైల్ అబ్జర్వేషన్ హోమ్, శిశు గృహాల నిర్వహణ గురించి కలెక్టర్ ఐసీడిఎస్ పీడిని అడిగి తెలుసుకున్నారు.. పిల్లలకు ఇబ్బంది కలగకుండా బాలల సంరక్షణ సంస్థలను సక్రమంగా నడపాలని కలెక్టర్ సూచించారు. సమావేశంలో అదనపు ఎస్పీ మాస్టర్ పీఠ, జువెనైల్ శాఖ జిల్లా ప్రాబేషన్ ఆఫీసర్ దివాకర్, ఐసీడిఎస్ పీడి నిర్మల, అచిల చైర్మన్ జుబేదా బేగం, డిసిపి.ఓ. శారద, , జువెనైల్ జస్టిస్ బోర్డ్ మెంబర్ సునీత, అబ్జర్వేషన్ హోమ్ సూపరింటెండెంట్ బాషా, తదితరులు పాల్గొన్నారు..



ఉచితంగా నీలి నాలుక వ్యాధి టీకాలు..

విభారే న్యూస్ డోన్ మా ప్రతినిధి:- జూన్ 25 25 డోన్ పట్టణము మరియు మండల పరిధిలోని లక్ష్మీపల్లి గ్రామంలో గొర్రెలకు మరియు మేకలకు ఉచితంగా నీలి నాలుక వ్యాధి టీకాలు వేయడం జరిగింది. ఈ కార్యక్రమంలో డోన్ ప్రాంతీయ పశువైద్యశాల అసిస్టెంట్ డైరెక్టర్ డాక్టర్. ఆర్ .నాగరాజు, యు.కొత్తపల్లి పశువైద్యాధికారి డాక్టర్.కే.పద్మావతి దేవి , లైవ్ స్టాక్ అసిస్టెంట్ ముహమ్మద్ రఫీ , ఏపాచ్ఎలు నవ్య, కళ్యాణి మరియు సిబ్బంది పాల్గొన్నారు. ఈ సందర్భంగా డాక్టర్ నాగరాజు మాట్లాడుతూ 01.06.2025 నుంచి 30.06.2025వ తేదీ వరకు గొర్రెలకు మరియు మేకలకు ఉచితంగా నీలి నాలుక వ్యాధి నివారణ టీకాలు వేసి ఈ కార్యక్రమం జరుగుతుందని తెలిపారు. కాబట్టి రైతులు ఈ కార్యక్రమాన్ని నద్వినియోగం చేసుకోవాలని తెలిపారు. నీలి నాలుక వ్యాధి లక్షణాలు: ముక్కుగా గొర్రెలు వ్యాధి బారిన పడతాయి, ఒక సంవత్సరం వయసున్న గొర్రె పిల్లలు మరి ఎక్కువగా వ్యాధికి గురివుతాయి, పాలు త్రాగే వయసున్న గొర్రె పిల్లలు మాత్రం మురు పాలలో వ్యాధి నిరోధక శక్తి వలన వ్యాధికి లోను కావు, బాగా జ్వరం ఉంటుంది, ముక్కు కారడం, చొంగ కారడం, కళ్ళ నుంచి నీరు, చిగుళ్ళు, నాలుక, పెదవులకు వాపు వస్తుంది, చిన్న చిన్న పొక్కులు వస్తాయి, పెదవులు (ముట్టి) పొడి మారుతుంది. నాలుక నీలిరంగుకు మారుతుంది, గిట్టుల ఒక్కసారి ఊడిపోయి గొర్రెలు పుండు తాగి నడవలేవు పురుగు కొడతాయినిట్ల విరేచనాలు నిమోనియా కూడా రావచ్చు, గర్భ శ్రావణం జరుగుతుంది పిన్నం పెరుగుదలలో లోపాలు జరగవచ్చు, నివారణ చర్యలు:- వ్యాధి రాకముందే ఈ టీకాలు వేపించాలి, రోగం వచ్చిన గొర్రెలను మంద నుండి వేరే చేసి విడిగా ఉంచాలి, గంజి జావా వంటివి త్రాగించాలి, క్రిమి కీటకాలు అధికంగా ఉంటే ప్రాంతాలను మేపుకు తీసుకు వెళ్ళకూడదు షెడ్యూల్ చేయబడిన అప్పుడప్పుడు కీటక నాశనం చెయ్యతూ ఉండాలి, గొర్రెలను అధిక దూరాలకు వెళ్ళనివ్వకూడదు ఇతర జంతువులతో కలవని ఇవ్వకూడదు వేపాకులు పొగ బ్లీచింగ్ పౌడర్ చల్లడం వంటివి చర్యలు చేపట్టాలి



నేటినుండి శ్రీ మహా గౌరీ అమ్మవారి వారాహి నవరాత్రులు..

విభారే న్యూస్ జూన్ 25 కర్నూలు జిల్లా ప్రతినిధి..నేటి నుండి 04-07-2025 శుక్రవారం వరకు శ్రీ సూర్యనారాయణ స్వామి దేవాలయంలో శ్రీ మహాగౌరీ అమ్మవారి (ఆషాఢ మాస) వారాహి నవరాత్రులు (గుప్త నవరాత్రులు) జరుగును. ఈ వారాహి అమ్మవారు శ్రీ లలితా మహాత్రిపుర సుందరి దేవి యొక్క సర్వ సైన్య అధ్యక్షురాలు. ఈ దేవిని వార్తాలి దండనాధ, పంచమి మొదలైన నామాలతో అర్చిస్తారు. ఈ వారాహి అమ్మవారు శ్రీలలితా దేవి యొక్క ఆజ్ఞాపక్ర స్థానం నుండి ఆవిర్భవించినది. ఆషాఢ మాసంలో ఈ వారాహి అమ్మవారి ఆరాధన వలన భక్తులకు గొప్ప రక్షణ శక్తి లభిస్తుంది. ఈమె యొక్క అనుష్ఠానం, అర్చన, హోమాల వలన జీవితంలో ఎదురైయ్యే సమస్త కష్ట, నష్టాలు శత్రు, రుణ, రోగ బాధలు, న్యాయసంబంధ, భూసంబంధ సమస్యలు తొలిగిపోతాయి. అమ్మవారు గొప్ప క్రియాశక్తి స్వరూపిణి కావున పాడి పంటలను సమృద్ధిగా అనుగ్రహిస్తుంది. ఈ అమ్మవారి అర్చన అనుష్ఠానము రాత్రి సమయములో చేయుట సంప్రదాయం శ్రీ విద్యా సంప్రదాయంలో అమ్మవారి, అర్చన అనుష్ఠానమునకు విశేష స్థానము ఇవ్వబడినది. కావున భక్తులు నవరాత్రులలో పాల్గొని అమ్మవారి అనుగ్రహమునకు పాత్రులు కాగలరు. ఈ తొమ్మిది రోజులు ఉదయం 9.30 గం లకు లలితా సహస్ర నామార్చన రాత్రి 6.30 నుండి 8.00 గం ల వరకు వారాహి సహస్ర నామార్చన జరుగును. 9 రోజుల పూజకు- 300/- 04-07-2025 శుక్రవారం రోజున వారాహి నవరాత్రుల ముగింపు సందర్భంగా సాయంకాలం 5:30 గం"లకు అంగ, ఉపాంగ, ప్రత్యంగ, దేవత సహిత, వారాహి, మూలమంత్ర, హోమ సహిత, వారాహి, సహస్రనామ, హోమము జరపబడును. వారాహి హోమం ప్రధానంగా-4000/- హోమ సంకల్పం-116/- సంప్రదించవలసిన నెం.. డి.లక్ష్మీనరసింహ శర్మ. 8008774086. దేవాలయం ఫోన్ పే గూగుల్ పే నెంబరు.. 8896123777 ఆఫీసు ల్యాండ్ ఫోన్ నెంబరు..08518-234388..

